

---

“Seminar Turin prosesi” və “Milli İxtisas Çərçivəsi” olmaqla iki sahəyə həsr olunub.

Seminarlarda Təhsil Nazirliyi, Əmək və Əhalinin Sosial Müdafiəsi Nazirliyi, İqtisadiyyat və Sənaye Nazirliyi, Dövlət Statistika Komitəsi, Dövlət Məşğulluq Xidməti, sahibkarlar təşkilatları, ilk peşə-ixtisas təhsil məktəbləri, həmkarlar ittifaqları, Təhsil Problemləri İnstitutu, QHTY böyük müəssisələr və araşdırma mərkəzlərinin nümayəndələri iştirak ediblər.

Seminarlarda çıxış edən təhsil nazirinin müavini Firudin Qurbanov bildirib ki, hazırda Azərbaycanda ilk peşə-ixtisas təhsili sahəsində islahatlar aparılır. İslahatlar idarəetmə strukturu, ixtisasların formalaşması və yeni ixtisasların öyrənilməsi ilə bağlı sahələri əhatə edir. İlk peşə-ixtisas təhsili sahəsinin inkişafı ilə bağlı 2007-2012-ci illər üzrə dövlət proqramının artıq başa çatdığını xatırladan F.Q.F. Qurbanov Təhsil Nazirliyində yeni proqramın hazırlanması üzərində iş aparıldığını bildirib. Nazir müavini artıq hədəflərin müəyyən edildiyini, təhlillərin aparıldığını vurğulayıb. Bunun əsasında 2020-ci ilə kimi peşə təhsilinin inkişafı ilə bağlı yeni proqramın hazırlanması gözlənilir.

Seminarlarda Təhsil Nazirliyinin mütəxəssisləri 2014-cü ilin Turin prosesinin Azərbaycan dair hesabının ilk versiyasını təqdim ediblər. Təqdimatdan sonra müzakirələr aparılıb, peşə təhsili və təlimi sisteminin inkişafı üçün tövsiyələr və prioritetlər irəli sürülüb.

Seminarın ikinci hissəsi Avropa Təlim Fondu ekspertlərinin Milli İxtisas Çərçivəsinin tətbiqinə göstərdiyi dəstəyin nəticələrinə həsr edilib. Bildirilib ki, Azərbaycan Respublikasının İxtisas Çərçivəsinin yaxın zamanda Nazirlər Kabineti tərəfindən təsdiqlənməsi gözlənilir. Avropa İttifaqı 2015-ci ilin ikinci yarısından etibarən təhsilə dəstək proqramı çərçivəsində Azərbaycanın ixtisas çərçivəsinin tətbiqinə kömək göstərməyi planlaşdırır.